

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmarà M.B.E.

No. 42

IT-TLIETA, L-1 TA' AWISSU, 1944.

No. 42

IT-TJUR U KIF JISTGHU JINQERDU L-INSETTI LI BIHOM JINTRIKBU

(C. Zammit Marmarà, M.B.E.)

Bi ftit tal-kura u tal-paċenzja, wiehed għandu jsib li t-torbija tat-tjur tfendi. Hemm uhud li t-tjur jirrendulhom qliġ mhux hażin, fil-waqt li għal oħrajn it-torbija ta' dawn l-annimali mhix haġ oħra blief infiq ta' flus żejda.

Għaliex uhud ifendu u oħrajn le?

It-twegiba hi haġfa haġfa. Uhud mit-tjur huma miż-muma kif titlob is-sengħa, f'gallinari magħmulin tajjeb, mitmugħin u manigġati tajjeb, fil-waqt li oħrajn m'humiex.

Tigieġa li tbid tista' tixxebbah ma' motor-car. Fiha nfisha hi biċċa makna li ma tistax taħdem sewwa jekk wiehed ma jhaddimhiex kif jixraq, u jekk ma jagħraf ixewwi bir-reqqa xi haġa li tmur hażin.

Bosta tjur jintilfu kull sona għaliex wiehed jitraskurahom. Wiehed ma jagħtix kas ta' daqsxejn ta' marda, iħalli l-gwaj jiġi 'l quddiem, u mbaġħad mhux talli t-tigieġa li tkun tmur lura haġfa, iżda talli wkoll iċċappas bl-istess marda tjur oħra li jkun b'saħħithom.

L-iżjed haġa li biha t-tjur imorru lura f'dawn il-gzejjer hi l-insetti parassiti li jirkbuhom. Għalkemm dawn l-insetti aktarx ma jkunux kaġun ta' mewt, huma jindebbolixxu bil-bosta t-tajr, li barra milli jbidu inqas, jimirdu, iżjed malajr u jkun jifilhu wisq inqas għal dan il-mard.

Bosta drabi, meta wiehed jinduna li t-tjur qegħdin ibidu inqas, jew ukoll jiegħu mill-bajd f'daqqa waħda, mingħajr ma jfittex biex isib x'inhilimma ta' dan, jew ma jagħti kas ta' xejn, jew inkella jibda jwaħħal f'din jew dik il-haġa, jibda jgħinhom b'xi ikel artifiċjali, u madankollu jbidu ftit ikunu u jbidu ftit jibqgħu. Hemm bosta xorta ta' insetti li bihom jintrikbu t-tjur. Iżda jkun liema jkun, l-irmedju tagħhom hu l-istess. L-iżjed haġa meħtieġa hi li, malli taħseb li għandhom xi insetti fuqhom, tifihiom minnufih, biex jekk ikollhom, tagħmel malajr biex tnaqdaqhom minnhom.

L-iżjed haġa li tinħtieġ fit-torbija ta' l-annimali, u wisq iżjed fit-torbija tat-tjur, hi l-indafa. Il-hurrieg u l-briegħed li jirkbuhom jiġu mill-hmieġ, mit-trab u minn gallinari jew kmamar mudlama jew neqsin mill-arja. Fejn l-art tal-gallinar hi magħmula ta' l-injam, dawn l-insetti joktru iżjed malajr.

Il-gallinar jew kmamar fejn jinżammu l-annimali għandhom ikunu diżinfettati spiss. Hu meħtieġ ukoll li wiehed joqgħod attent x'diżinfettant juża, għaliex għandu jiftakar illi l-bajd jixrob wisq l-irwejjah, u jekk jintuża diżinfettant li mhux adattat, allura l-bajd mhux biss jioħu r-riħa tiegħu imma t-toġhma wkoll.

L-aħjar diżinfettant li ma jista' jagħmel l-ebda ħsara hu t-trab tal-piretru. It-tiben li jkun hemm fl-art fil-gallinar jinħtieġ li jkun nadif sewwa, għax inkella jkun għal-xejn li tiddiżinfetta jekk fil-gallinar ikollok xi mogħla pulzier, jew iżjed, tiben maħmuġ li miegħu, bla dubju, ikollu eluf ta' bajd ta' l-insetti.

Jekk it-tiben ikun ilu hemm, inti għandek toħroġu, u biex tkun żgur taħarqu. Imbaġħad dur ix-xquq kollha ta' l-art u l-irkejjen u dawn iżboġġhom sewwa bil-kresotu u l-pitrolju nofs u nofs. Il-ħitan għandhom jifarfuru sewwa bi xkupa tajba u jekk jista' jkun tbajjadhom. Imbaġħad xerred it-trab tal-piretru b'xi minfaħ jew bott bit-toqob iqqaq. Wara tmint ijiem arga' għaddi x-xquq u l-irkejjen bħal gabel, imbaġħad tista' tagħmel fl-art it-tiben nadif wara li tkun ukoll naddaft it-tjur.

Kull ftit granet tagħmel sewwa jekk tbixx il-ħitan tal-gallinar bl-ilma u formalina b'doza ta' 5 formalina f'mija ilma. Biex tnaqqas it-tjur mill-insetti, tista' taqbadhom waħda waħda, li hu l-aħjar mod, jew inkella tiddiżinfetta-hom kollha f'salt, kif sejrjn ingħidu.

Għalkemm wiehed isib haġfa xorta ta' trab għat-tnad-dif ta' l-insetti minn fuq it-tjur, aħna nirrikmandaw it-trab tal-piretru. It-tjur tista' taqbadhom waħda waħda, u fuqhom tferrex dan it-trab b'xi minfaħ żgħir. Xerred it-trab mill-qrib biex jidhol sewwa taħt ir-rix, u qis li tagħti wkoll taħt il-gwienah, taħt is-sider u ma' dwar l-għonq.

Jekk inti ssib li ma tistax taqbad it-tjur waħda waħda, allura tista' tuża rmedju ieħor. Idlek l-injam, strixxi jew hwejjeġ oħra li t-tjur jitolgħu jorqdu fuqhom bis-Sulfat tan-Nikotina (Nicotine Sulphate). Dan aghmlu ma' nżul ix-xemx. Meta t-tjur bħas-soltu jitolgħu jorqdu, is-ħana ta' gisimhom iġġaġħal in-Nikotina tevapora, u l-gass tagħha jidhol gowwa r-rix, joqtol l-insetti u jgagħlhom jaqgħu fl-art.

B'din il-biċċa xogħol inti żżomm it-tjur b'saħħithom. Hi haġa biżżejjed magħrufa illi t-tigieġ inaqqsu wisq mill-bajd meta jkollhom haġfa hurrieg. Żomm il-post nadif.

Hemm insett ieħor li jmiss it-tjur f'saqajhom, jidhol bejn u taħt il-qxur, u b'hekk is-saqajn isiru horox jew koroh. Meta l-marda tiġi 'l quddiem sewwa, it-tajra marida tiftel is-saħħa ta' saqajha u d-dwiefer jaqgħu.

Il-marda li tikkaguna dan l-insett tittiehed wisq malajr, u għalhekk mhux ta' min jabbandunaha. Il-ħsara li tagħmel hi biżżejjed kbira. Malli tinduna li għandek xi tajra marida hekk, kun pront warrabha għaliha weħidha. Il-kura tagħha ssir hekk: Aghmel taħlita ta' pitrolju u żejt tal-kittien nofs u nofs, daħħal fih saqajn it-tajra marida u żommhom hekk għal minuta. Imbaġħad hu pinzell daqsxejn iebes, u mingħajr ma toħroġ id-demm ipprova neħħi l-kxur mis-saqajn morda. Meta tispicċa, hallat tajjeb ftit vazelina u ftit kubrit fin, daqsinsaw mit-tnejn, u idlek b'dan saqajn it-tajra jew tjur li qed tikkura. Argà' tenni wara tmint ijiem. Titlaqx it-tigieġa ma' l-oħrajn qabel tkun imfejja għal kollox.

Biex inkunu għedna kollox: is-Sulfat tan-Nikotina li semmejna f'dan l-artiklu hu tosku qawwi u m'għandux jif-halla jiġri fl-idejn.

INBIXXU S-SIGAR TAL-FROTT

(C. Zammit-Marmarà M.B.E.)

Il-berghud iswed u l-berghud aħdar sabu li t-temp sabih li għamel iġinhom haġfa u qed jizziedu bis-siġħat. Haġfa mis-sigar tal-laring fil-gonna jinsabu ġa mimlija bih, u iżjed tard dan tarah jiġri għal fuq il-weraq torja li jkun għadhom hierġa tal-frott irqi, l-iżjed tal-hawh, tan-nuċiprišk, tal-ghajnaqar eċċ. In-nemel beda diġà wkoll għmelu jixxala, u bdejna naraw il-purċissjoni tiegħu maz-zkuk tas-sigar. Jinħtieġ li dan il-gwaj nilqgħu malajr qabel ikompli joktor. L-ewwelnet għandna nagħtu passata maz-zokk tas-sigra, xi erbġat iswaba' wisq dawra tond, mill-preparazzjoni li twaħħal magħrufa bl-isem ta' "Takitak", li tinxtara f'landi żgħar. Ix-xita ma tagħmilha xejn u tibqa' tajba staġun shif. B'din il-preparazzjoni n-nemel ma jitlaq mas-sigra, b'hekk ton-qos il-ħsara u ma jkomplix jixtered dan il-mishut berghud. Biex neġirdu l-berghud ma hemm xejn hekk tajjeb bħan-"Nictagral C", l-"ESA Champion Insecticide", il-"Katakilla" u l-"Clensel".

Fil-gonna fejn ikun hemm ħaxix ta' l-ikel, bħalma hu l-ħass, ravanell u hwejjeġ hekk, l-aħjar insettiċida hu l-"Clensel" għaliex barra milli hu qawwi haġfa ma hu velenuż.

IL-BIEDJA F'AWISSU

(Editor tal-Propaganda)

Fil-Għalqa

IS-SHANA hija fl-eqgħel tagħha u n-nixfa tar-raba' bid-dlet l-aħdar ta' l-učuh kollha tar-rebbiegha f'xagħri jkwi bid-dawl tax-xemx sajjija. Fir-raba' m'hemm x'tagħmel xejn hlief l-istess xogħol tax-xahar ta' qabel. Bħallissa l-bidwi jista' jdur dawra madwar il-hitan imġarrfa ta' l-egħlieqi, isewwi u jwitti wičč il-hamrija u jnaddaf ir-raba' miż-żrar. Il-bidwi jista' wkoll iħaffer il-gandotti għat-taħwil ta' sigar u jahseb ukoll biex jiżra' s-silla jekk għadu ma zeragħhiex.

F'nofs dan ix-xahar l-ajru jibda jfiewweg u jibdew l-egħrejjex ta' Santa Marija u l-gurnata tibda tiqsar għmiesha.

Fil-Gnien tal-Haxix

Hawwel il-kabočči, il-pastard, il-gdur, it-tadam u l-krafes. Għal nofs dan ix-xahar tista' tiżra' t-tadam u mbagħad ix-xettel f'Settembru f'art magħżuqa u mdeemla u tqassab ix-xtieli fuq il-waqqaqiet, u dan għandu jagħtik prodott mill-isbaħ li jsajjar minn Novembru sa Marzu. It-taħwil tat-tadam għandu jsir f'post għal kenn u x-xtieli għandhom jissaqquw tajjeb. Izra' l-patata tas-saqwi qabel nofs ix-xahar biex tilhaq għal bidu tax-xitwa. Izra' l-indivja, il-hass, il-kurra, it-tuflu, iz-zannur u l-pitravi. Izra' l-qara' baġli, in-nevew, is-selq u l-karroti għal bikri. Demmel u saqqi. l-qaqočč. Izra' l-pizelli bikrija. Il-prodotti tas-sajf, bħalma huma l-bringiel, il-bżar aħdar, il-hjar, il-hass u l-ispinaci għandhom jissaqquw spiss u kultant wiehed jagħtihom qabda demel.

Fil-Gnien tas-Sigar

Il-frott mimsus bid-dubbiena li jaqa' taħt is-sigra għandu jingabar u jintradam fil-fond fil-hamrija jew jitgħarraq go l-ilma biex jinqered id-dudu tad-dubbiena u ma jnissilx. Dak il-frott li jibda jiblieg jista' jinqata' biex jinħażen u jkompli jsir f'kamra mudlama taħt is-saqaf biex jiehu toghma bnina. Dak il-langas li jsajjar wara nofs Awissu ma għandu jissaqqa fil-ghaxart ijiem ta' qabel ma jinqata', għax inkella l-frott ma jzommx. Hu tajjeb li l-langas jinżamm fil-boroż biex ma tmissux id-dubbiena, għalkemm dejjem għandu wiehed juża l-flieken (nases) bil-Clensel. Għall-aħħar tax-xahar jibda jsir il-hawh ohxon Franciż u kwalitajiet ohra ta' langas bħalu.

Wara li jinqata' l-frott it-tisqija tas-sigar għandha titkompla sabiex is-sigar ma jbatux bil-ghatx u jinfexxu fiż-żahar barra mill-istagun malli tibda l-ewwel xita tal-harifa u biex is-sigra ma titbagħalx u tibqa' tagħti frott tajjeb għas-sena ta' wara. Il-langas imwajhar għandu jinqata' fil-Vitorja u dawk il-kwalitajiet hoxnin ta' langas li jsajru fix-xitwa jew għal bidu tar-rebbiegha għandhom jibqgħu fis-sigra sal-Qaddisinn kollha jew sa xi ġimgħa wara u, sakemm jibqgħu fis-sigra, jinżammu fil-boroż.

Għall-aħħar ta' dan ix-xahar jista' jithawwel it-tin bi friegħi twal, mirdumin fil-fond bil-qalba, mal-pulzier jew żewġ pulzieri, 'il fuq mit-trab. Agħtihom xi ftiit ilma, tisqija jew tnejn; dawn minnufih irahhsu u jxenxlu. Issa jista' jithawwel ukoll il-bajtar tax-xewk. Il-pal tal-bajtar tax-xewk għat-taħwil, li jkollu żewġ għaksiet jew thieta, għandek thallih jixxotta għal xi granet, imbagħad thawwel tnejn jew thieta mill-bčejječ f'kull bejta, tagħtihom qatra ilma, tordomhom u terhihom.

Il-gheneb beda jsir u xi kwalitajiet ta' gheneb wara Santa Marija ikun sar biżżejjed għall-ikel; izda ebda għeneb ma jkun lahaq sewwa għall-egħsir ta' l-inbid qabel ma jidhol Settembru.

TIFHIR LIL MIN JISTHOQQLU

Post il-bdiewa li jibagħtu l-prodotti tagħhom kondizzjonati tajjeb fis-suq, osservajna dawn il-granet il-mili ta' Matthew Vella, ta' Felic, mill-Ahrax tal-Mellieha, magħmul bil-ghaqal u kif jitlob is-suq. Prosit tassew! Jinthieġ li hafna bdiewa jagħmlu bħalu. Jinthieġ niehdu leżempju ta' Matthew Vella. Ahna qegħdin nosservaw u 'l guddiem fi hsiebna ngibu l-ismijiet tal-bdiewa li jimxu ta' rġiel.

IL-GHALA FENKA TOQTOL IŻ-ŻĠHAR TAGHHA?

IRQAQAT LI JINTIEG IKUNU MAGHRUFA SEWWA

(C. Zammit-Marmarà, M.B.E.)

XUHUD mid-dilettanti jaqtgħu qalbhom — u hekk ukoll jigrilhom kultant dawk li jrabbru l-fniek għall-ewwel darba—għaliex il-fenka tittraskura, tiekol jew toqtol iż-żġhar tagħha malli jitwiellu. Il-htija ta' dan tkun il-biçča l-kbira tiegħek stess u mhux tal-fenka.

Wahda (u l-agħar wahda) mill-hwejjeġ li jkun kagun ta' dan li qed ingħidu hi dik li wiehed iħalli l-fniek mingħajr ilma. Ili ntenni għal snin shaħ biex inneħhi minn moħħ dawk kollha li jrabbru l-fniek il-hsieb li għandhom li l-fniek ma jixorbux! Il-fniek jixorbu, izda fenka li għandha jew li sa jkollha iż-żġhar għandha bżonn ilma iżjed u aktar minn ohrajn.

L-ghatx li jkollha hu hekk kbir li, mhux biss hu moħgrija li thallha nieqsa mill-ilma, izda bosta drabi, bid-disperazzjoni li taqbadha toqtol iż-żġhar tagħha u xi minn daqqiet tikolhom ukoll.

Pont Iehor ta' Htiega

Pont iehor li jinthieġ niftakruh tajjeb hu dak li qabel ma l-fenka jkollha iż-żġhar għandna nwarbru l-fenek minn magħha. Jinthieġ nifhamu li mhux biżżejjed li wiehed iwar-rab il-fenek, izda jinthieġ li dan ma jibqax fejn il-fenka tkun tista' xxommu, għaliex jekk tinduna li hemm il-fenek qribha malli jkollha iż-żġhar bosta drabi toħroġhom mill-bejta u xxerridhom 'l hawn u 'l hemm. Mela l-fenek jinthieġ jitwarab f'post fejn il-fenka ma tkunx tista' tarah, tisimghu jew ixkommu.

Jekk iż-żġhar għal xi raġuni jew ohra jmutu jew jiġu neqsin wara li jitwiellu, il-fenek għandu minnufih jiġi mitluq mal-fenka.

Xi minn daqqiet jiġri li 'wara xahar li jitwiellu iż-żġhar, inti tinduna illi l-fenka tibda tittrattahom hażin, tigri warajhom u tkeččihom mill-bejta. Jekk inti tara dan, arga' itlaqha ftiit mal-fenek u wara. Malli tneħhi minn magħha, il-fenka terġa' tikkwieta u tmur ahjar maż-żġhar.

M'għandniex xi ngħidu, jinthieġ li wiehed ma jhallix il-fenka nieqsa mill-ikel. Bhal daż-żmaien wiehed għandu jagħmel minn kollox biex jagħtihom xi ftiit haxix, u fuq kollox għandu jhalli biżżejjed ilma nadif. L-ilma għandu jitbiddel kulljum.

Begħidhom Minn Xulxin

Għalhekk jekk inti trid illi l-fniek jitrabbew tajjeb u b'saħħithom, kun żgur li l-fenek ma jithallix fl-istess post mal-fenka, u lanqas fil-qrib. Meta wiehed jahseb għal post fejn irabbi l-fniek, ikun ahjar li jlesti wkoll xi post fejn ikun jista' jwarab il-fenek, post kemm jista' jkun bogħod.

M'hemm l-ebda torbija li tirrendi daqs it-torbija tal-fniek. Jekk wiehed iżomm il-post tagħhom dejjem nadif, hu ma jkollux mard fuqhom. M'hemm raġuni għala kull familja li-kampanja m'għandhiex tibda trabbi ftiit fniek minnufih. Dawk il-bdiewa li għadhom ma ippruvawx it-torbija tagħhom, għandhom jibdew issa. Il-bdiewa, l-iżjed, jistgħu jrabbru l-fniek mingħajr spejjeż ta' xejn.

— X —

IL-GHALA BAJD BIL-QOXRA RATBA?

(C. Zammit Marmarà, M.B.E.)

Bosta bdiewa jistagsu l-ghala kultant it-tigieġ ibidu bajda bil-qoxra ratba?

Hemm hafna hwejjeġ li huma l-htija ta' dan. Meta tigieġ ikunu ilhom bosta xhur ibidu mingħajr mistrieb, allura tkun haġa naturali illi fl-aħħar il-qoxra tkun ratba.

Jekk inti tagħti qatgħa lil tigieġa, jew tigieġa tiehu xi qatgħa billi kelb jinbah għaliha, jew inkella tingatgħa b'xi boss qawwi jew xi haġa hekk, allura l-biçča l-kbira

(Jissokta fil-fačcata 4)

IŻ-ŻABRA

(C. Sant)

Iż-żabra ssir biex isserrah is-sigra mill-frieghi żejda li jkollha, biex tnehhilha frieghi niexfa u biex tehlisla minn frieghi morda bil-kankru li f'qasir żmien ixejhuha u jressquha lejn il-mewt.

Għandna tliet għamliet ta' żabra. U dawn huma:— żabra ta' darba fis-sena, li hi dik li ssir fi żmien li titlob is-sengħa skond in-nisel tas-sigra; żabra li hi meħtieġa f'kull żmien, jiġifieri ssir kull meta naraw il-frieghi nexfin, sew jekk inixxifhom ir-rih, kemm jekk inixxifhom l-ihtriq u kemm jekk jinxfu bil-ghatx. Fl-aħħar hemm l-irmundar. Dan isir biex wiehed iserrah xi dielja jew xi sigra oħra minn xi **ibghal** li jkun sa jagħalbuha. Il-bidwi jsejjah ukoll **irmundar** dak ix-xogħol ta' qtuġh ta' gheruq fix-xieli jew fis-sigra, bħalma nġhidu meta wiehed jaqla' gheruq tal-qara' baġħli, hjar, qara' twil, bhajra u haxix iehor. Il-bidwi jirmonda l-bittieħ u jhalli biss kemm jidhir-lu li l-gherq tal-bhajra jkun jiffaħ skond il-qawwa ta' l-art. Dak il-bittieħ zġħir li jnqata' nsejnhulu: **bittieħ ta' l-irmond**.

Jien m'inhiex se nitkellem fuq is-sengħa taż-żbir, jiġifieri kif wiehed għandu jilqem sewwa s-sigra. Fuq dan għandkom issibu tagħrif fil-wisa' u ta' fejda fuq "Il-Bidwi" li kien joħroġ is-Sur Karm. Zammit Marmara. M.B.E., folju li hu kien jikteb u jmessi hekk bil-ghaql u b'hegga kbira. Hu kien juri li għandu għal qalbu l-biedja u dejjem habrek biex jagħti għajnuha lill-bidwi f'kull ma jinhtieġu. Jien biss txaqt inwiddeb li min jizbor irid ikun tas-sengħa u li ż-żabra għandha ssir b'ghodda tajba li taqta' bla tixlif biex ma titgħattanx il-qatgħa, li hi ta' hsara kbira għas-sigra u fuq kollox illi ż-żbir isir f'hinu u f'waqtu!

Aħna għandna qawl li jghid li: "Mhux kull min żebagħ wiċċu sar haddied!" Għandu wiehed ikun jaf li mhux kull min għandu għalqa jew għand li-hila jizbor, u jekk imur jindahal għal dan ix-xogħol dlonk isib li minflok isewwi ma jkunx qed jagħmel haġ'ohra hlief iħassar u jeqred!

'IL HAWN U 'L HINN
FIR-RAZZETT U FIL-GHALQA

(E. Bajada, U.D.B.)

KOS, haġa tajba kulhadd jaf jaraha u jistmaha! Irridu nġhidu fuq dawk il-makni tad-driss li d-Dipartiment tal-Biedja dahhal f'Malta s-sena l-oħra u li issa qegħdin jahdmu mingħajr waqfien ta' xejn. Ma damu xejn il-bdiewa ma ntebħu kemm huma tassew addattati għal pajjiżna dawn ix-xorta ta' makni, sew għal dak li hu xogħol, kemm ukoll għaz-żmien u tbatija li jiffrankaw. La hemm bżonn toqgħod tintilef in-nofs ta' nhar trambal u tballat il-qiegħa u lanqas toqgħod b'qalbek ittaqtaq li jidhollok riħ sewwa għat-tidrija. Din tassew li f'inqas minn "siegħa" tnaddafha l-"qiegħa"! għax fejn dari l-bidwi kien ikun irid joqgħod jagħkriklek il-ġmieġhi s-shaħ bix-xogħol tal-qiegħa, issa jinqoda f'kemm ilni nġhidlek, donnu b'seher!

Imbagħad, xi nġhidu għal dik li hi ndafa ta' xogħol? Jispiċċaw l-awrina u l-baġħar li dlonk kienu jithalltu mat-tiben u t-tgħam fuq il-qiegħa—issa tista' tibagħtu l-mit-hna, biex inġhid hekk, kif joħroġ mill-makna, daqs kemm ikun nadif! U fuq kollox (u dan hu ta' hteġa kbira), miż-żara ma jintilef xejn u kolloxx joħroġ magħżul għalih min-ghajr ebda tixrid jew l-iekken telf. U l-bdiewa erhillhom jistaqsu fuqha!

Tajt kopja ta' "Il-Bidwi" lil Majsi ta' Bandallu u, "aqrah, Majs", għidtlu. Majsi ntasab mal-hajt, sallab saqajh, talla' l-berritta 'l fuq, għammex għajnejh, fetah il-ġurnal u erhillu jispelli minn taħt il-lsien, "Trażzin tal-Għoli tal-Qbiela", qara. "Issokta, issokta, Majs" għidtlu. Imma ma kellix għax inħajru wisq, għax din il-haġa, bal-

leċ, toltu fil-laħam il-haj! Meta spicċa jaqra qalli: "X'kien ikun il-prezz ta' tomna raba' qbiela kieku l-Gvern ma hasibx ha l-passi meħtieġa biex ma jsirux abbuzi? Min jaf fejn kien jibqa' tiela'?"

Aħna, biex inġhidu s-sewwa, bil-ligi b'kollox, ta' sikwit niltaqgħu ma' kasi li juru ċar hafna illi xi sidien tar-raba' ma għandhom ebda hġiel fuq kif inhuma sejrin l-affarijiet tar-raba' u erhillhom jerfġu rashom qatigh. Hafna jahsbu eżagerat wisq u ma nafux x'fettul dahlihom f'rashom li l-bidwi stagħna hekk f'daqq u qiegħed irekken il-gzuz. Ma rridux nġhidu li kultant ma ssibx xi wiehed li ra' sold sewwa, imma l-bicċa l-kbira iktar milli forsi kellhom xi tarf dejn hallsuh u ntrefġu xi ftit, iktar minn daqshekk ma jistgħux iġhidu; l-iktar tal-baġħli.

"Tajjeb wisq", spicċa biex qalli Majsi, "li wiehed ikun jaf sewwa fejn jinsab, u dawn l-erba' kelmiet għubhom f'waqthom hafna u joġġebuni wisq."

TORBIJA TAN-NAHAL

(C. Sant)

Il-Għalf

SEMMEJTLKOM illi fit-tahlita tal-għalf għandkom tqatru xi ftit qtar tal-hall. Dan isir biex ix-xehed jin-nammu b'saħħithom u jkun jistgħu jirreżistu iżjed. Fuq is-susa nitkellem meta jasal il-waqt.

Issa nġhidu fuq kif wiehed jagħlef il-frieħ il-ġodda: Dak in-naħal li tghammar fil-bikri. Jiġifieri l-ewwel u t-tieni ferh, meta tghammar fi żmien li s-silla tkun għadha miżġhuda bil-ward, m'għandekx bżonn tagħlifu mill-ewwel, iżda jekk is-silla tkun tliet il-ward, jew inħasdet, hawn hu l-waqt, u hu tajjeb li wiehed jagħlifu.

Il-għalf irid jinġhata minn ġewwa u jsir hekk: tis-tema li tghib ix-xemx, tqiegħed iz-zokkor fil-kaxxa fuq it-tilari, landa jew xi haġ'ohra, u thalli l-landa hemm sakemm jisbaħ u aħseb neħhihielu kmieni biex ma jiġirx dak li nsejnhulu "sakkegġ" (serq) minn naħal l-iehor.

Jekk inti tagħlifu bin-nhar, l-istess naħal, malli jmtela bil-ghasel li tkun tajtu, jibda hiereg jittajjar ma ġenb il-kaxxa jew qolla tiegħu, u bejn il-hsejjes u r-riħa li tagħmel, in-naħal l-iehor jintebah malajr u jidhol miegħu, u mhux biss jehodlu dak li tkun tajtu, iżda jfixxlu b'mod li iktarx jitlaq u dan ix-xogħol irid isir dejjem hekk, ukoll kull meta tagħlef xi frieh dgħajfin.

Mela qisu li qatt ma tagħlifu frieh ġodda dgħajfa waqt li n-naħal ikun qed jahdem, għax minflok li tghinuh tkunu qegħdin tirriskjawn li jisfratta. Meta jinġhalef kollu—għalfa ġenerali—għandkom tagħmlu hekk: Għal dak in-naħal li tarawh fjakk, xarrbu biċċa tibna, għuda, haxixa, li tkun, ressqubielu ma' ġenb id-dħul, u, malli jxommha, jitla' fuqha, u inti kun pront hudu fuq il-għalf. B'hekk tkunu tajtuh vantaġġ li jkun jista' jilhaq seħnu skond ma hu.

Il-għalf għandu dejjem jiqiegħed bghid mill-frieħ kemm jista' jkun biex ma ndarruhx għas-"sakkegġ". Bis-sakkegġ tista' tisfratta hafna frieh u fuq dan għad nitkellem fit-tul.

Il-għalf fix-xitwa qegħduhulu mal-hajt tax-xemx u bil-maqlub fis-sajf. Issa tistgħu tagħlifu fiex tridu, fil-hwat tal-gebel, fil-fuhhar, kif ukoll fil-laned. Fis-sajf qisu li ma thallux il-għalf aktar minn sitt sigħat għax dan jista' jiqras, u jekk stess in-naħal jieħu minnu ma tantx jista' jkunlu ta' ġid. Tagħlifu fiex tagħlifu, qisu li tqegħdu fuq ex jistrieħ. La-hjar haġa li fil-hawt, fit-landa, eċċ., tagħmlu xi gebel, xi haxix jew xi haġ'ohra. Inqis dejjem li ma nħallux jegħreq. Tafu kemm naħal jintilef? — Mijiet u mijiet! Jekk jigi dan, kull darba li jegħreq, ferh li jkun zġħir, jirvina f'qasir żmien! Hija haġa tajba li f'nofs il-għalf titwaxxal ferġha niexfa tas-sigra, biex dak in-naħal li jtagħkar bil-għalf jitla' magħha u jixxotta fuqha. Barra minn hekk, in-naħal l-iehor jiġi u jilagħqu dak it-tagħkir u b'hekk iħeff b'mod li jkun jista' jerga' jittajjar lejn bejtietu.

Meta tghallu r-ruttam — fdal ta' l-egħsir tal-ghasel — la tarmuxx wara li tieħdu x-xama'. Dan hu la-hjar għalf billi n-naħal isib fiħ dik is-sustanza tal-ghasel imħallta (Jissokta fil-faċċata 4)

X'GHANDEK TAGHMEL BI FLUSEK

XIRI TA' TITOLI TAL-GWERRA

Ixtri Titoli tal-Gvern, in- "National Savings Certificates" (Titoli tat-Tifdil) u d- "Defence Bonds" (Titoli tal-Gwerra).

Dawn it-Titoli issa jistghu jinxtraw ukoll mill-Uffiċċju tal-Biedja, l-Ghammieri.

"National Savings Certificates". *Valur*.—Il-prezz ta' dawn id-Certifikati huwa 15s. kull Certifikat ta' "unit" wiehed. *Imghax*.—L-mghax li jittiehed minn fuq in- "National Savings Certificates" jizzied mal-kapital. Certifikat ta' "unit" wiehed li jgum 15s., f'10 snin isir jiswa 20s. 6d.

Xiri.—Hadd ma jista' jkollu iżjed minn 500 certifikat ta' "unit". Iżda fuq hekk hemm xi eċċezzjonijiet. *Tisrif*.—Jissarrfu wara 10 snin. Iżda t-tisrif tagħhom jista' jsir ukoll qabel. Jissarrfu bl-imghax li jkun għalaq fuqhom fl-Uffiċċju tal-Posta.

"Defence Bonds" (Titoli tad-Difiza) tat-3 fil-mija.

Jissarrfu wara għaxar snin mid-data tax-xiri bir-rata ta' £101 għal kull £100 ta' "Bonds" flimkien ma' l-imghax miġbur.

L-imghax jingabar mid-data tax-xiri u jingibed kull sitt xhur fl-1 ta' Marzu u fl-1 ta' Settembru. Jistghu jissarrfu bil-£100 fil-mija bl-imghax miġbur, wara avviz ta' sitt xhur, f'kull data li tkun. Jistghu jitwelled. *Valur*: £5 kull "Bond". Hadd ma jista' jixtri iżjed mill-valur ta' £1,000, barra minn "Bonds" li jintwirtu.

FERGHA TA' BANK TAT-TIFDIL GĦALL-BOIEWA

Għall-kumdità tal-bdiewa, il-Gvern fetiħ Fergħa ta' Bank tal-Gvern fl-Uffiċċju tal-Biedja fejn il-bdiewa jistghu jqiegħdu l-flus tagħhom. Dan il-Bank ikun iservi biss biex il-bdiewa jpoġġu l-flus, iżda biex jigħdu l-kapital jew xi somma mill-kapital imqiegħed f'dan il-Bank, jew l-imghax, ikollhom jigħduhom mill-Bank tal-Gvern, il-Belt, jew minn xi Fergħa oħra tal-Bank f'postijiet oħra tal-Gżira.

Il-hsieb tal-Gvern li johloq fl-Uffiċċju tal-Biedja Fergħa għax-xiri ta' Titoli tal-Gwerra bħalma huma n- "National Savings Certificates" u d- "Defence Bonds", kif ukoll Fergħa ta' Bank tat-Tifdil għall-Bdiewa, huwa li 'l quddiem jiftaħ it-trieq għat-twettiq ta' Progett ieħor wisq isbaħ u ta' għajjuna wisq akbar, li hu dak ta' Bank tal-Bdiewa, li l-Gvern bihsiebu jwaqqaf fl-Uffiċċju tal-Biedja. Minn dan il-Bank, il-bidwi jkun jista' jiehu xi flus b'self għal żmien twil, jigiġieri bi kreditu għal żmien twil (*on long term credits*) u b'interessi ta' rati xierqa. Dan il-Bank jislef il-flus mhux biss lill-bdiewa fl-interessi tagħhom bħala bdiewa, iżda wkoll lill-Ko-operattivi. Dan il-Bank sejjer għalhekk ikun ta' għajjuna kbira għal dawk il-bdiewa li mħabba li ma għandhomx mezzi biżżejjed ma jkunux jistghu jixtru għodod moderni għax-xogħol tagħhom jew jagħmlu xi tiswijiet fil-bini fir-raba' jew fir-razzett jew iħaffru xi gwiebi għat-tisqija jew jaqdu xi bżonnijiet oħra tal-biedja. fl-waqt imbagħd li l-Ko-operattivi, b'rihet dawn il-vantaġġi, ikunu jistghu jindahlu biex iwaqqfu industriji godda u iġihnu lill-bdiewa fi Progetti li jkollu xi spejjeż kbar. Ahna għandna hafna eżempji ta' gid li nkiseb mill-Ko-operattivi ta' Barra minn Bank bħal dan.

N'ttawaw, għalhekk, illi kull bidwi jagħraf jinqeda għall-gid tiegħu b'dawn il-vantaġġi u ma jidmex ma jgħisibha biex l-ewwelnett, jekk għandu flus qiegħda, jixtri Titoli tal-Gwerra, bil-hsieb li jgħin l-Imperu u fl-istess hin ikabbar il-kapital tiegħu, iqiegħed flus fl-Fergħa tal-Bank tal-Gvern, l-Uffiċċju tal-Biedja, u fl-aħħarnett, il quddiem, meta jitwaqqaf il-Bank tal-Bdiewa, jekk ikollu l-bżonn, jissellef għal żmien twil u b'interessi ta' rata xierqa dik is-somma ta' flus li biha jrid jgħin ruħu biex jimxi 'l quddiem fis-sengħa tiegħu.

TORBIJA TAN-NAHAL

(Jissokta mill-faċċata 3)

ta' Hobz l-Irgejjen — Pappa Rjali jew "Royal Jelly" — iżda dan irid isir bis-sengħa wkoll. Nghidu kif. Ma' kull ratal għasel li tiegħu ikkalkulaw li tittgħu mitqal kwart ilma u jekk tittgħulu f'tit zokkor miegħu, tkunu tajtuh ikla rjali. La tinsewx il-melha u t-taqir tal-hall!

(Jissokta)

A V V I Z I

MARD TAL-LSIEN U TAD-DWIEFER FIL-GĦAMMIERI. — Billi fil-Qasam tal-Gvern, il-Ghammieri, dehrux xi kasijiet tal-marda tal-Lsien u tad-Dwiefer fost il-bhejjem, il-Bieb il-Kbir tal-Qasam biswit it-Trieq tat-Tigrija taz-żwiemel, il-Marsa hu magħluq għall-pubbliku. Id-dhul għal gewwa l-Uffiċċju tal-Biedja hu issa biss mill-Bieb il-Kbir fit-Trieq ta' Hal Qormi u Hal Luqa. Infakkru lill-pubbliku illi l-ingenji armati bil-bhejjem ma jistghux jidhlu fil-Qasam u li l-Uffiċċju tal-Biedja ma jaċċetta ebda annimali għat-tagħmir sew fil-Qasam kemm ukoll fil-Post Principali tad-Dipartiment għat-Torbija ta' l-Annimali fit-Trieq tat-Tigrija, il-Marsa.

HRIT BIL-MOHRIET TAL-MUTUR. — Infakkru li skond l-Ordni Nru. 176, mahruġ mid-Direttur tal-Biedja fil-20 ta' Gunju li għadda, l-oghla prezz għall-brit bil-mohriet tal-mutur għandu jkun: Għall-hart fuq ġenb wiehed £1 it-tomna; għall-hart bid-dawra 14s. it-tomna.

RAZZJONIJET TA' GWIEŻ. — Il-kwantitajiet ta' razzjon tal-gwież tal-bhejjem għall-perijodu mill-15 ta' Lulju sal-15 ta' Settembru, 1944, huma kif imfisser hawn taht:— Xgħir — Għal kull Ziemel: 50 ratal; Mezzu Kavallu: 40 ratal; Pony: 20 ratal; Bagħal 50 ratal; Hmar: 15-il ratal; għal kull Majjal: 50 ratal Ful, 20 ratal Ċiri u 80 ratal Smida. Dawk kollha li għandhom il-biljett tar-razzjon tal-gwież ikunu jistghu, għal dan il-perijodu biss, jixtru l-bżonnijiet tagħhom minn għand kull bejjiegh tal-gwież fil-belt jew raħal tagħhom.

Dawk kollha li għandhom Tjur u Fniek jew nies li għandhom il-biljett tar-Raba', illi jixtru xkora nuhħala jew iżjed, ikunu jistghu jixtru wkoll xkora smida.

IL-MARDA TAL-LSIEN U TAD-DWIEFER. — Sabiex jitnehhew xi dubji u xi fehmiel hżiena li setgħu nholqu minn xi xnigħat dwar il-kontroll tal-Mard tal-Lsien u tad-Dwiefer fuq il-bhejjem, il-Gvern jixtieq jgħarraf illi: (1) L-ispejjeż kollha tal-kwarantana jsiru mill-Gvern; (2) Id-disinfettanti jfornihom il-Gvern. bla ebda ħlas, lis-sidien ta' dawk il-bhejjem li jkunu attakkati bil-marda; (3) Il-halib jingabar mill-postijiet infetti mid-Dipartiment tal-Bejgħ tal-Halib, u jithallas il-prezz kollu u jingħata r-razzjon tal-gwież; (4) Il-Gvern mhux talli mhux qiegħed jordna l-qtil ta' bhejjem attakkati bil-marda, iżda hareġ u jkompli johroġ twissijiet bir-regqa dwar il-kura ta' dawn il-bhejjem u dwar il-passi li għandhom jittieħdu minn dawk li għandhom bhejjem li mħumiex morda sabiex jilqgħu l-bhejjem tagħhom mit-tniġġis ta' din il-marda; (5) Fl-aħħarnett, in-nies li għandhom x'jaqsmu mas-Servizz tat-Tabib tal-Biċċerija qegħdin iżuru spiss il-postijiet imcappsin b'din il-marda sabiex, sa fejn jistghu, jiftxu u jwettqu l-bżonnijiet tas-sidien tal-bhejjem u jgħinu fil-kura tal-marda u biex din ma tixteridx.

IL-GHALA BAJD BIL-QOXRA RATBA?

(Jissokta mill-faċċata 2)

tbid bajda b'qoxra ratba, għaliex il-bajda tinqata' minn lokba qabel ma tkun hadet biżżejjed għata ta' ġir.

Jekk it-tigieġ ma jkollhomx ikel ta' hwejjeġ li jagħmlu l-qoxra, allura hi haġa naturali: l-qoxra tkun ratba. Il-bieċa l-kbira jsibu xi jnaqqru biżżejjed ġebel tal-ġir, iżda f'artijiet oħra jingħata it-tigieġ dak li hu' magħruf bl-isem ta' "Oyster Shell". li jkun bħal qxur tal-gandoffi mk'sser irqiq.

Hemm ukoll tigieġ li jbidu b'qoxra ratba għaliex ikollhom disordni ta' l-organi tal-bajd. Din hi bieċa serja hafna u trid kura għaliha. Tigieġ minn din ix-xorta m'għandek tagħthom xejn stimulant u l-aħjar ikel għalihom hu ross mgħolli u nuhħala.